



पालुडटार नगरपालिकाको १३ औं नगर सभामा

नगर उप-प्रमुख श्री वन्दना पाण्डेद्वारा प्रस्तुत



आर्थिक वर्ष २०८०/०८१ को

बजेट वक्तव्य



पालुडटार नगरपालिका

नगर कार्यपालिकाको कार्यालय, ठाँटीपोखरी, गोरखा

गण्डकी प्रदेश, नेपाल ।

२०८०

“मध्ये पहाडी व्यापारिक पर्यटकीय शहर, सुन्दर, समुन्नत र समृद्ध हाम्रो लिंगलिंग पालुडटार”

नगरसभा अध्यक्ष ज्यू,

स्थानीय तह सदस्य निर्वाचन, २०७९ बाट निर्वाचित जनप्रतिनिधिहरूबाट दोस्रो पटक निर्माण गरिएको यस पालुडटार नगरपालिकाको आर्थिक बर्ष २०८०/८१ को बार्षिक वजेट तथा कार्यक्रमले समाजवादको आधार तयार गरी सुन्दर, सम्वृद्ध पालुडटार बनाउने दिशामा सहयोगी सिद्ध रहनेछ भन्ने विश्वासका साथ यस गरिमामय सभा समक्ष नगरपालिकाको उप-प्रमुखको हैसियतले आर्थिक बर्ष २०८०/८१ को वजेट तथा कार्यक्रम प्रस्तुत गर्दैछु ।

यो ऐतिहासिक अवसरमा म एकात्मक शासन प्रणालीको अन्त्य गरी संघीय लोकतान्त्रिक गणतन्त्रको स्थापनाका लागि २००७ सालको प्रजातन्त्र प्राप्तिको आन्दोलन, २०२८सालको झापा बिद्रोह, २०४६ सालको जनआन्दोलन, महान जनयुद्ध, जनयुद्धको जगमा भएको १९ दिने जनआन्दोलन, मधेश बिद्रोह, थारु आन्दोलन लगायतका परिवर्तनकारी संघर्षहरूमा जीवन उत्सर्ग गर्नु हुने सम्पूर्ण ज्ञात अज्ञात सहिदहरू प्रति भावपूर्ण श्रद्धाञ्जली अर्पण गर्दछु । साथै शहिद परिवार, बेपत्ता परिवार, घाइते, आपंगता भएका योद्धाहरू प्रति उच्च सम्मान व्यक्त गर्दछु । नेपालको संबिधान २०७२ अनुसार राज्यको पुनसंरचना पश्चात स्थानीय तहको दोस्रो निर्वाचन सम्पन्न पछि दोस्रो आर्थिक बर्ष २०८०/०८१ को पालुडटार नगरपालिकाको वार्षिक वजेटको प्रस्ताव स्थानीय सरकार संचालन ऐन २०७४ को दफा ७१ वमोजिम प्रस्तुत गर्न पाउँदा आफुलाई गौरवान्णित महसुस गरेको छु ।

नगर सभाबाट पारित नीति तथा कार्यक्रम अनुसार प्रस्तावित बजेटको कार्यान्वयन लागि आगामी आर्थिक वर्षका लागि प्राप्त हुने अनुमानित अन्तरिक आय, समानिकरण अनुदान, विषेस अनुदान, राजश्व बाँडफाँड, शसर्त अनुदानको आधारमा यस पालुडटार नगरपालिकाको आर्थिक वर्ष २०८०/०८१ मा प्राप्त हुने कुल आय रकमको अनुमान शीर्षकगत विवरण नगर सभा समक्ष छलफल सहित पारित गरिदिनु हुनको लागि प्रस्ताव पेश गर्दछु । विपद, भारी वर्षा, पहिरोका कारणले सिर्जना गरेको सर्वाधिक चुनौतीपूर्ण परिस्थितिको सामनाका साथ सम्पूर्ण नगरवासीहरूको जिबन रक्षा गर्दै सम्वृद्ध पालुडटार बनाउने दृढ संकल्पका साथ आर्थिक वर्ष २०८०/०८१ आय व्ययको विवरण प्रस्तुत गर्दछु । समाजवादको आधार निर्माणको अभियान, सुन्दर, सम्वृद्ध पालुडटार हाम्रो शान भन्ने नारालाई सार्थक तुल्याउने गरि यो बजेटको प्रस्ताव तय गरेको विषय अनुरोध गर्दै प्रस्तावित वजेट नगर सभाबाट पारित हुनेछ भन्ने विश्वस लिएको छु ।

“मध्ये पहाडी व्यापारिक पर्यटकीय शहर, सुन्दर, समुन्नत र सम्वृद्ध हाम्रो लिंगलिग पालुडटार”

नगरसभा अध्यक्ष ज्यू,

अब म पालुडटार नगरपालिकाको बजेट तथा कार्यक्रमका मुख्य उद्देश्यहरु गरिमामय सभा समक्ष पेश गर्ने अनुमति चाहन्छु । बजेटका तथा कार्यक्रमका उद्देश्यहरु देहाय बमोजिम रहेका छन् :

१. जनताको मौलिक हकको रुपमा रहेका न्युनतम् आधारभूत आवश्यकता परिपूर्ति गर्ने।
२. जनतालाई आत्मनिर्भरता तिर उन्मुख गराउन रोजगारीको नयाँ स्रोत खोजी गर्ने र पालुडटार नगरवासीको क्षमताको उच्चतम सदुपयोग गरी समृद्ध पालिका बनाउने।
३. समाजवाद उन्मुख ग्रामीण अर्थतन्त्रको विकास गर्न कृषीजन्य उत्पादनमा आत्मनिर्भर बनाउने ।
४. भ्रष्टाचारमा शुन्य सहनशीलता, वित्तिय अनुशासन, पारदर्शिता र उत्तरदायी शासकीय व्यवस्था मार्फत शुसासनको प्रवर्द्धन गर्ने
५. नगरक्षेत्रमा पर्यटनको विकास गर्न ऐतिहासिक स्थलहरुको संरक्षण र प्रवर्धनमा जोड दिने ।
६. नगर भित्र रहेका ग्रामिण सडकहरुलाई सबै मौसममा सवारी सञ्चालन गर्न मिल्ने सडकको रुपमा विकास गर्ने
७. डिजिटल नगरपालिका निर्माणका लागि नगरपालिकाबाट प्रदान गरिने सेवालाई प्रविधिमैत्री बनाउने ।
८. आर्थिक सम्वृद्धि, सामाजिक साँस्कृतिक रुपान्तरण सहितको समाज विकास गर्ने ।
९. शिक्षा, स्वास्थ्य, रोजगार, खाद्य सम्प्रभुता, आवास, सामाजिक न्याय, सामाजिक सु-व्यवस्था , दिगो विकास गर्दै समाजवादको आधार तयार पार्ने ।
१०. जलस्रोत, उर्जा, कृषी, पर्यटन, पशुपालन, वनजंगल, जडिबुटी उत्पादन, उद्योग स्थापना जस्ता आर्थिक उपार्जनको क्षेत्रलाई समुचित र न्यायसंगत ढंगले उपयोग गर्ने, कृषक समुह र सहकारीलाई प्रोत्साहन गर्ने र भौतिक पूर्वाधार विकास गर्दै मानव सूचाङ्कको विकास गर्न योजनावद्ध र एकीकृत ढंगले अगाडी बढ्ने ।
११. स्वतन्त्र, निशपक्ष, मानवअधिकार, लैङ्गिक समानता, सामाजिक न्याय, समावेसी र समानुपातिक सिद्धान्तलाई आत्मसाथ गर्दै लोक कल्याणकारी व्यवस्थालाई सुदृढ र दिगो बनाउँदै लैजाने ।

“मध्ये पहाडी व्यापारिक पर्यटकीय शहर, सुन्दर, समुन्नत र समृद्ध हाम्रो लिगलिग पालुडटार”

नगरसभा अध्यक्ष ज्यू,

अब म पालुडटार नगरपालिकाको बजेट तथा कार्यक्रमका मुख्य आधारहरु गरिमामय सभा समक्ष पेश गर्ने अनुमति चाहन्छु। वजेटका तथा कार्यक्रमका आधारहरु देहाय बमोजिम रहेका छन् :

- नेपालको संबिधानको प्रस्तावना, मौलिक हक, राज्यका निर्देशक सिद्धान्त तथा नीतिहरु
- संघीय सरकार आवधिक योजनाले लिएका नीति तथा प्राथमिकताहरु
- संघीय सरकारले अबलम्बन गरेका आर्थिक तथा वित्तीय नीति
- प्रदेश सरकारले अवलम्बन गरेका आर्थिक तथा वित्तीय नीति
- संबिधानमा व्यवस्था भएका एकल तथा साझा अधिकार सुची
- पालुडटार नगरपालिका तहको आवधिक विकास योजनाले तय गरेका प्राथमिकताहरु
- नेपालले अन्तराष्ट्रिय जगतमा जनाएका प्रतिबद्धताहरु
- स्थानीय सरकार सञ्चालन ऐन, २०७४ तथा अन्य स्थानीय तह सञ्चालन सम्बन्धी ऐन, नियमावालीका प्रावधानहरु
- विकास समसामायिक मुद्दाहरुको दिगो विकास लक्ष्य, जलबायु परिवर्तन र विपद व्यवस्थापन, खाद्य तथा पोषण सुरक्षा, लैंगिक सशक्तिकरण तथा समावेशी विकास
- बालमैत्री स्थानीय शासन, वातावरणमैत्री स्थानीय शासन, पूर्ण सरसफाई लगायतका अन्य संबन्धित विषयहरु
- निर्वाचनका क्रममा गरिएका प्रतिबद्धता पत्रहरु
- बिगतका वर्षहरुमा पालुडटार नगरपालिकाले तयार परेका नीति कार्यक्रम तथा योजनाहरु
- टोल सुधार समिति तथा वडास्तरबाट आएका सुझाबहरु
- बिभिन्न राजनीतिक दलहरु, बिज्ञ भेला, संघसस्थाहरु, नगरबासी सम्पूर्ण दाजुभाई तथा दिदि बहिनिहरुका सल्लाह सुझाबहरु।

“मध्ये पहाडी व्यापारिक पर्यटकीय शहर, सुन्दर, समुन्नत र समृद्ध हाम्रो लिगलिग पालुडटार”

नगरसभा अध्यक्ष ज्यू,

अब म यस नगरपालिकाको आगामी आर्थिक बर्ष २०८०/०८१ को वजेट तथा कार्यक्रमका प्राथमिकता प्रस्तुत गर्न चाहन्छु ।

- ❖ खाद्य सुरक्षा
- ❖ सुरक्षित आवास
- ❖ सर्वसुलभ खानेपानी
- ❖ आधारभूत स्वास्थ्य
- ❖ गुणस्तरीय र प्राविधिक शिक्षा
- ❖ सामाजिक सुरक्षा
- ❖ कृषी तथा पशुपालन
- ❖ सुशासन अभिवृद्धि
- ❖ वातावरण संरक्षण तथा विपद व्यवस्थापन
- ❖ भौतिक पूर्वाधार
- ❖ पर्यटन विकास
- ❖ उद्यमशिलता, रोजगारी सिर्जना तथा नवप्रवर्धन
- ❖ सार्वजनिक, निजी र सहकारी सझेदारी

“मध्ये पहाडी व्यापारिक पर्यटकीय शहर, सुन्दर, समुन्नत र समृद्ध हाम्रो लिंगलिंग पालुडटार”

नगरसभा अध्यक्ष ज्यू,

अब म यस नगरपालिकाको आगामी आर्थिक बर्ष २०८०/०८१ को वजेट तथा कार्यक्रमको स्रोत अनुमान प्रस्तुत गर्न चाहन्छु ।

आय विवरण			
क्र.स	बजेटको स्रोत	अनुदान विवरण	अनुमानित आय
१	नेपाल सरकार		
१.१	नेपाल सरकार	समानीकरण अनुदान	१६,८९,००,०००
१.२		सशर्त अनुदान	३८,७९,००,०००
१.३		समपुरक अनुदान	८०,००,०००
१.४		विशेष अनुदान	२,१५,००,०००
१.५		राजस्व बाडफाँड	११,२१,९४,०००
नेपाल सरकार बाट प्राप्त जम्मा आय			६९,८४,९४,०००
२	गण्डकी प्रदेश		
२.१	गण्डकी प्रदेश	समानीकरण अनुदान	२,५३,४७,०००
२.२		समपुरक अनुदान	१,००,००,०००
२.३		विशेष अनुदान	३०,००,०००
२.४		राजस्व बाडफाँड/ सवारी साधन कर	१,००,४४,०००
गण्डकी प्रदेश बाट प्राप्त जम्मा आय			४,८३,९१,०००
३	पालुङटार नगरपालिका		
३.१	पालुङटार नगरपालिका	आन्तरिक आय	३,५५,००,०००
३.२		आन्तरिक अल्या	४,०९,००,०००
३.३		घर जग्गा रजिस्ट्रेसन	९०,००,०००
३.४		सडक बोर्ड नेपाल	६५,००,०००
पालुङटार नगरपालिकाको जम्मा आय			९,१९,००,०००
पालुङटार नगरपालिकाको आर्थिक वर्ष २०८०/८१ को अनुमानित जम्मा आय			८३,८७,८५,०००
त्रियासी करोड सतासी लाख पचासी हजार रुपैया			

“मध्ये पहाडी व्यापारिक पर्यटकीय शहर, सुन्दर, समुन्नत र समृद्ध हाम्रो लिगलिग पालुङटार”

नगरसभा अध्यक्ष ज्यू,

अव म आर्थिक वर्ष २०८०/०८१ को वजेटक कार्यक्रम तथा विनियोजन प्रस्तुत गर्न अनुमानित चाहन्छु | वजेट तथा कार्यक्रमका विनियोजन देहाय बमोजिम रहेका छन् :

१) आर्थिक विकास

क) कृषि तथा पशुपन्छी विकास

कृषि क्षेत्रलाई नगरपालिकाको विकासको प्राथमिक क्षेत्रको रूपमा आगाडी बढाउने नीति कार्यक्रम संकल्पलाई पुरा गर्न देहाय बमोजिमको कार्यक्रम प्रस्ताव गरिएको छ |

❖ **किसानका गह्रा, सधैं हराभरा** भन्ने मूल नारालाई आत्मासाथ गर्दै परीक्षण सहित माटो अनुकूलको उपयुक्त बाली विकास गर्ने, लोककल्याणकारी कोषको स्थापना, हाटबजार र कृषी उपजहरूको संकलन तथा शीत भण्डारण केन्द्र सञ्चालन र व्यवस्थापन मार्फत सम्पूर्ण नगरवासीको खाद्य सुरक्षाको प्रत्याभूतिका लागि रु एक करोड दश लाख विनियोजन गरिएको छ |

❖ **पालुङ्टार** नगरपालिकालाई मासु र दुधमा आत्मनिर्भर बनाउने नगर गौरवको योजना अनुरूप पशुपन्छी विकास तर्फ एक करोड आठ लाख विनियोजन गरिएको छ |

ख) सुरक्षित आप्रवासन तथा बैदेशिक रोजगार

बैदेशिक रोजगारलाई सुरक्षित, मर्यादित र व्यवस्थित बनाईने छ | बैदेशिक रोजगारबाट स्वदेश फर्किएका व्यक्तिहरूका तथ्याङ्क संकलन, संजाल गठन तथा सिपमुलक तालिम मार्फत क्षमता विकास कार्यक्रम संचालन गर्न सुरक्षित आप्रवासन तथा बैदेशिक रोजगार तर्फ रु सत्ताइस लाख विनियोजन गरिएको छ |

ग) उद्योग, रोजगार तथा व्यावसाय

पालिका भित्र रोजगारीको अवसर सिर्जना गर्ने उदेश्यका साथ सिपमुलक, व्यावसायिक र क्षमता विकासका तालिमहरू सञ्चालन गरी लक्षित तथा विपन्न समुदायमा उद्यमशिलता विकास गर्न र सूचिकृत बेरोजगारलाई न्युनतम रोजगारी सिर्जना गर्न, **उद्योग, रोजगार तथा व्यावसाय तर्फ** रु एक करोड अठाईस लाख विनियोजन गरिएको छ |

घ) पर्यटन विकास

सबल पर्यटकीय पूर्वाधार, पर्यटन प्रवर्धनको आधार, भन्ने मुल नाराका साथ नगरपालिका भित्र रहेका सम्भाव्य पर्यटकीय गन्तव्यमा आन्तरिक तथा बाह्य पर्यटकीय गतिविधि बढाउन पर्यटन विकासका कार्यक्रम सञ्चालन गर्न रु पैतालिस लाख विनियोजन गरिएको छ |

ङ) बैंक वित्तीय सस्था एवं सहकारी

समाजवादी अर्थतन्त्रको विकास गर्दै पालिका भित्र रहेका सहकारीहरूको सस्थागत क्षमता विकास, सुशासन, कार्य क्षमता अभिवृद्धि र सहकारी संजाल गठन गरि कृषि उत्पादनको आधारमा सहकारीलाई प्रोत्साहन सहित साझेदारीमा काम गर्न, बैंक वित्तीय सस्था एवं सहकारी तर्फ आवश्यक बजेट विनियोजन गरिएको छ |

“मध्ये पहाडी व्यापारिक पर्यटकीय शहर, सुन्दर, समुन्नत र समृद्ध हाम्रो लिगलिग पालुङ्टार”

२) सामाजिक विकास

क) शिक्षा

- ❖ शैक्षिक संस्थाहरूको भौतिक तथा सामाजिक पूर्वाधार र शिक्षाको गुणात्मक अवस्थालाई थप विकास गर्न
 - ❖ जोखिममा परेका र पर्नसक्ने विद्यार्थीहरूको पढ्न पाउने अधिकार संरक्षण गर्न नगर उपप्रमुख सँग अभिभावक विहिन अति विपन्न विद्यार्थी सहयोग कार्यक्रम संचालन गर्न
 - ❖ प्राविधिक तथा व्यवसायिक शिक्षा उपलब्ध गराउन प्राविधिक धार संचालन भएका विद्यालयहरूलाई विशेष अनुदानको व्यवस्था मिलाईनेछ साथै अन्य विद्यालयहरूमा प्राविधिकधार संचालनका लागी प्रोत्साहित गर्न
 - ❖ शिक्षक तथा विद्यालय ब्यबस्थापन समितिको क्षमता अभिवृद्धि तथा अभिभावकहरूको सचेतना वृद्धि गर्ने खालका कार्यक्रम संचालन गर्न आवश्यक बजेट विनियोजन गरिएको छ ।
- शिक्षा क्षेत्रको विकास र शैक्षिक गुणस्तर सुधारकको लागि एकमुष्ट उनन्तिस करोड चौहतर लाख विनियोजन गरिएको छ ।

ख) आधारभूत स्वास्थ्य

- ❖ नगरवासीको स्वास्थ्यलाई मध्यनजर गर्दै नगरपालिका भित्र सेवा विस्तार गर्नको लागि विशेषज्ञ स्वास्थ्य सेवा सहितको स्याटलाइट क्लिनिक
 - ❖ नगरपालिका भित्रका बालबालिकाको पोषण स्थिती सुदृढ तथा पोषण प्रवर्धनको लागी स्वस्थ बच्चा प्रतिस्पर्धा कार्यक्रम
 - ❖ गरीव बिरामीसँग मेयर कार्यक्रम
 - ❖ सरुवा रोग र महामारी नियन्त्रणका लागि खोप व्यवस्थापन र सचेतना आदि कार्यक्रम सञ्चालन गर्न
 - ❖ नगरपालिकाभित्र निशुल्क शव वाहन सञ्चालन गर्न
 - ❖ आयर्वेद, योग, ध्यानलाई प्रव्रधन गरी नगरवासीहरूको स्वास्थ्य संरक्षण गर्न
- आधारभूत स्वास्थ्य तर्फ एकमुष्ट रु नौ करोड चौध लाख विनियोजन गरिएको छ ।

“मध्ये पहाडी व्यापारिक पर्यटकीय शहर, सुन्दर, समुन्नत र समृद्ध हाम्रो लिगलिग पालुडटार”

ग) खानेपानी तथा सरसफाई

- ❖ नगरवासीहरूलाई आधारभूत खानेपानी पूर्वाधारमा पहुँच सुनिश्चिता गर्न एक घर एक धारा नीति लिई खानेपानीको सेवा बिस्तार
- ❖ खानेपानी गुणस्तर परिक्षणका लागि आधुनिक ल्याव
- ❖ प्लास्टिकमुक्त नगरपालिका बनाउन
- ❖ फोहोर उत्पादन कम गर्ने तथा पुन प्रयोग गर्न सचेतना कार्यक्रम
- ❖ आवश्यक ठाँउहरूमा शौचालय निर्माण
- ❖ जलस्रोत तको दीगोपनाका लागि सबै वडाहरूमा एक वार्ड एक पोखरी निर्माणको नीति लिई पोखरी निर्माण गरी सिमसार क्षेत्रको संरक्षण र बिरुवारोपण जस्ता कार्यक्रम सञ्चालन गर्न, खानेपानी तथा सरसफाई तर्फ एकमुष्ट रु एक करोड विनियोजन गरिएको छ ।

घ) महिला, बालबालिका, जेष्ठनागरिक, लक्षित वर्ग तथा सामाजिक समावेशीकरण

- ❖ लैंगिक हिंसा बिरुद्ध क्रियाशील संयन्त्रहरूलाई प्रभावकारी रूपमा परिचालन गरिनेछ । जेष्ठ नागरिकलाई सम्मान, बालबालिकाहरूको अधिकारको संरक्षण, आदिवासी जनजाति, दलित, उत्पीडित समुदाय, अपाङ्गता भएका व्यक्ति, एकल महिला, लैंगिक विभेद र हिंसामा परेकाहरूको समस्या समाधान गर्न एवं सामाजिक सदभाव र न्यायपूर्ण समाजको निर्माण गर्न लैंगिक समता तथा समावेशीकरण तर्फ रु चालिस लाख विनियोजन गरिएको छ ।

ङ) युवा, खेलकुद, साहित्य, कला, संस्कृति

- ❖ नगरपालिका स्तरको युवा संजाल निर्माण गरी युवाहरूको क्षमता विकास, युवा प्रतिभा खोजी तथा प्रोत्साहन कार्यक्रम
- ❖ युवाहरूको रुची अनुसारको खुला व्यायमशाला, नृत्य प्रशिक्षण केन्द्र आदिको स्थापना
- ❖ राष्ट्रपति रनिङ शिल्ड प्रतियोगिता/ वडा स्तरीय खेलकुद / बिद्यालय स्तरीय खेलकुद सञ्चालन
- ❖ युवाहरूको परिचालन मार्फत समाज रुपान्तरण गर्ने युवा लक्षित कार्यक्रमहरू संचालन गर्न युवा तथा खेलकुद तर्फ रु बयालिस लाख विनियोजन गरिएको छ ।
- ❖ बिभिन्न जातजाति रितिरिवाज धर्म, संस्कृतिकको रक्षा र प्रवर्द्धन गर्न कला, भाषा, साहित्य र संस्कृति तर्फ रु दश लाख विनियोजन गरिएको छ ।

“मध्ये पहाडी व्यापारिक पर्यटकीय शहर, सुन्दर, समुन्नत र समृद्ध हाम्रो लिगलिग पालुडटार”

३) भौतिक पूर्वधार विकास

क) सडक तथा यातायात

- ❖ सवै मौसममा सवारी सञ्चालन हुनेगरी सडक स्तरोन्नती
- ❖ "दिगो विकासको आधार, साझेदारीमा पूर्वाधार" भन्ने नारालाई आत्मसात योजनाहरु सञ्चालन गर्न सडक तथा यातायात तर्फ कुल जम्मा चार करोड तिस लाख |

ख) सिंचाई

- ❖ विपद् बाट क्षतिग्रस्त खेतीयोग्य क्षेत्रका बाँध तथा कुलो निर्माण गरी सिंचाई सुबिधाको बिस्तार गर्न सिंचाई तर्फ रु एक करोड विनियोजन गरिएको छ |

ग) आवास तथा सहरी विकास तर्फ रु छ करोड विनियोजन गरिएको छ |

घ) नविकरणिय तथा वैकल्पिक उर्जा, काठेपोल विस्थापन जस्ता कार्यक्रम सञ्चालन गर्न विद्युत तथा वैकल्पिक उर्जा तर्फ रु अठार लाख विनियोजन गरिएको छ |

ङ) सूचना तथा संचार

- ❖ व्यापारिक बजार क्षेत्र तथा अन्य महत्वपूर्ण सार्वजनिक स्थलहरुमा सिमि क्यामेरा जडान
- ❖ व्यक्तिगत घटना दर्ता प्रणालीलाई अनलाइन तथा विद्युतिय भुक्तानि प्रणालीलाई व्यवस्थित गर्न
- ❖ नगरपालिकाको तथ्याङ्कहरुलाई डिजिटलाइज गर्ने कार्यक्रम सञ्चालन गर्न सूचना तथा सञ्चारतर्फ एकमुष्ट तिस लाख विनियोजन गरिएको छ |

“मध्ये पहाडी व्यापारिक पर्यटकीय शहर, सुन्दर, समुन्नत र समृद्ध हाम्रो लिंगलिग पालुडटार”

४. वन, वातावरण तथा विपद् व्यवस्थापन

क) वन तथा वातावरण

- ❖ सामुदायिक र कबुलियती वनको ब्यबस्थापन कार्य गर्न
- ❖ बन सम्पदाको अभिलेख तयार गरी संरक्षण योजना लागू
- ❖ कुलो खोल्सा-खोल्सीहरुमा वृक्षारोपण कार्य गर्न वन तथा जैविक विविधता तर्फ एकमुष्ट पाच लाख

ख) भुमि तथा जलाधार व्यवस्थापन

- ❖ चुक्तिखोला खारखोलाको जलाधार व्यवस्थापनको लागी भुमि तथा जलाधार व्यवस्थापन तर्फ रु दुई करोड पचासी लाख विनियोजन गरिएको छ ।

ग) दिगो विकासको अवधारणालाई मुर्त रुप दिन वातावरणिय स्वच्छता कायम राख्न वातावरण तथा स्वच्छता तर्फ एकमुष्ट रु पाँच लाख विनियोजन गरिएको छ ।

घ) विभिन्न कारणहरुबाट सिर्जना हुने विपद् जोखिम व्यवस्थापन का लागि रु पचास लाख विनियोजन गरिएको छ

५. सुशासन तथा संस्थागत क्षमता विकास

- ❖ सुशासन, ऐन, नियम तथा जवाफदेहिता अभिवृद्धि गर्न रु बिस लाख
- ❖ संस्थागत संरचना तथा मानव संशाधन विकास गर्न रु पन्ध्र करोड
- ❖ वित्तीय श्रोत परिचालनका लागी रु आठ करोड तिस लाख
- ❖ योजना व्यवस्थापनका लागी रु बाह्र लाख गरी सुशासन तथा संस्थागत क्षमता विकास तर्फ जम्मा रु तेइस करोड वैसठ्ठी लाख विनियोजन गरिएको छ ।

“मध्ये पहाडी व्यापारिक पर्यटकीय शहर, सुन्दर, समुन्नत र समृद्ध हाम्रो लिगलिग पालुडटार”

नगरसभा अध्यक्ष ज्यु,

संघीय सरकार, गण्डकी प्रदेश सरकार बाट प्राप्त शसर्त अनुदान , विशेष अनुदान, सम्पुरक अनुदान योजनाहरु समेत बजेट तथा कार्यक्रम समावेश गरिएको यस सभा सक्षम जानकारी गराउछु ।

नगर सभा अध्यक्ष ज्यु,

अन्तमा,

यस सभामा मैले पेश गरेको बजेट कार्यन्वयन वाट सडक स्तरउन्नति, उत्पादन र उत्पादकत्वमा सकारात्मक विकास हुने लक्षित समुहको सशक्तिकरणमा उल्लेखय योगदान पुग्ने, स्वास्थ्य क्षेत्रमा उल्लेखित सुधार हुने अपेक्षा लिएको छु ।

यस गरिमामय समारोहमा पेश गरिएको बजेट तथा कार्यक्रममा सुझाव पृष्ठपोषण दिनुहुने नगर प्रमुख ज्यु, प्रमुख प्रशासकीय अधिकृत ज्यु, वडा अध्यक्ष ज्युहरु, नगर कार्यपालिका सदस्य ज्युहरु, पेशाविद, वौद्धिक जगत, राष्ट्रसेवक कर्मचारी ज्युहरु, निजि क्षेत्र, संचारजगत, नागरिक समाज र समुर्ण नगरवासीहरुमा हार्दिक आभार व्यक्त गर्दछु । साथै बजेट कार्यन्वयनमा सबै पक्षको पूर्ण सहयोगको अपेक्षा गर्दै "समाजवाद आधार निर्माणको अभियान, सुन्दर र सम्बृद पालुडटार हाम्रो शान " भन्ने नारालाई सार्थक तुल्याउन आह्वान समेत गर्दछु ।

साथै विनियोजन विधियक २०८० सम्पुर्ण नगरसभा सदस्य ज्युहरुलाई उपलब्ध गराएका छौं ।

धन्यवाद

“मध्ये पहाडी व्यापारिक पर्यटकीय शहर, सुन्दर, समुन्नत र समृद्ध हाम्रो लिंगलिंग पालुडटार”